

खनिज विकास निधी अंतर्गत मान्यता प्राप्त कामांसाठी
महाराष्ट्र राज्य खनिकर्म महामंडळास निधी उपलब्ध
करून देण्याबाबत.

महाराष्ट्र शासन
उद्योग, उर्जा व कामगार विभाग
शासन निर्णय क्रमांक: एमडीएफ-१०१६/प्र.क्र.८५/उद्योग-९
मंत्रालय, मुंबई-४०० ०३२.
तारीख: ३१.०३.२०१७

संदर्भ :- शासन निर्णय क्रमांक : एमडीएफ-१०१०/प्र.क्र.१०३७/उद्योग-९, दिनांक ०१.०८.२०१२.

प्रस्तावना-

खनिज विकास निधीच्या वापर व वाटपासंदर्भात शासनास निर्देश देण्याकरिता मा. मुख्यमंत्री यांच्या अध्यक्षतेखाली गठीत केलेल्या राज्यस्तरीय समितीच्या दिनांक ०७ मे, २०१२ रोजी झालेल्या बैठकीत घेतलेल्या निर्णयानुसार खनिज विकास निधीचा वापर व वाटपासंदर्भात सुधारीत मार्गदर्शक तत्वे विहित करणारा शासन निर्णय दिनांक ०१ ऑगस्ट, २०१२ रोजी निर्गमित करण्यात आला आहे.

या शासन निर्णयातील मार्गदर्शक तत्वानुसार पात्र ठरणाऱ्या कामांना प्रशासकीय व वित्तीय मान्यता देण्याबाबत शासन निर्णय निर्गमित करण्यात आलेले आहेत. शासनाने मान्यता दिलेली कामे हाती घेण्यासाठी कार्यान्वयन यंत्रणांना निधी उपलब्ध करून देण्याकरिता महाराष्ट्र राज्य खनिकर्म महामंडळास निधी उपलब्ध करून देण्याची बाब शासनाच्या विचाराधीन होती.

शासन निर्णय-

महाराष्ट्र खनिज विकास निधीमधून महाराष्ट्र राज्य खनिकर्म महामंडळ मर्यादित, नागपूर यांना सन २०१६-१७ करिता अर्थसंकल्पीत केलेल्या रूपये १०.०० कोटी (रूपये दहा कोटी फक्त) शासन या आदेशान्वये उपलब्ध करून देत आहे. प्रस्तुत निधी राज्यातील खाणकाम क्षेत्रातील पायाभूत सुविधा पुरविण्यासाठी विविध जिल्ह्यातील विकास कामांसाठी महाराष्ट्र राज्य खनिकर्म महामंडळ, नागपूर यांना शासन निर्णय दिनांक ०१.०८.२०१२ च्या परिच्छेद ४ मध्ये नमूद विविध बाबींच्या प्रशासकीय खर्चासाठी उपलब्ध करून देण्यास या शासन निर्णयाद्वारे शासन मंजूरी देण्यात येत आहे.

२. या प्रयोजनासाठी अर्थसंकल्पीय तरतुद उपलब्ध असून सदर तरतुदीतून रूपये १०.०० कोटी (अक्षरी रूपये दहा कोटी फक्त) खर्च भागविण्यात यावा आणि हा खर्च मागणी क्र.के- ७ प्रधान लेखाशीर्ष "२८५३, अलोह खनिकर्म व धातुविषयक उद्योग-०२ (००) (०५) खनिज विकास (योजनेतर) (२८५३ ०१३२) ३१ सहाय्यक अनुदान (वेतनेतर) या शिर्षाखाली सुधारीत कॅशफ्लोनुसार खर्ची घालण्यात यावा.

३. सदर शासन निर्णय वित्त विभागाच्या अनौपचारिक संदर्भ क्र.११२/१७/व्यय-१६, दिनांक ३०.०३.२०१७ अन्वये त्या विभागाच्या सहमतीने निर्गमित करण्यात येत आहे.

सदर शासन निर्णय हा महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०३३०१५५५१७८०१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय इंगळे)

उप सचिव, महाराष्ट्र शासन

प्रत,

१. व्यवस्थापकीय संचालक, महाराष्ट्र राज्य खनिकर्म महामंडळ मर्यादित, नागपूर.
२. संचालक, भूविज्ञान व खनिकर्म संचालनालय, नागपूर.
३. महालेखापाल (लेखा व अनुज्ञेयता व लेखा परिक्षा), महाराष्ट्र-२, नागपूर.
४. जिल्हा कोषागार अधिकारी, नागपूर.
५. कार्यासन व्यय-१६, वित्त विभाग, मंत्रालय, मुंबई-३२
६. कक्ष अधिकारी, प्रशासन (१), उद्योग, ऊर्जा व कामगार विभाग, मंत्रालय, मुंबई.
७. निवडनस्ती (खनिकर्म विभाग)